

ഭാരതീയരിൽ അപകർഷതാബോധം സൃഷ്ടിക്കാനും,  
ഭാരതീയരെ വിഭജിച്ച് ഭരിച്ച് കൊള്ളയടിക്കാനും,  
ഭാരതീയ മൂല്യങ്ങളെ ഇടിച്ചു താഴ്ത്തി മതപരിവർത്തനം  
ചെയ്യാനും വേണ്ടി മെന്നത്തെടുത്ത കെട്ടുകഥയാണ്

# ആര്യനധിനിവേശ (ആര്യനാക്രമണ) സിദ്ധാന്തം ഇതു നാം പഠിക്കണോ ? പഠിപ്പിക്കണോ ?

Dr. N. Gopalakrishnan Ph.D., D. Lit.  
(Scientist & Hon. Director IISH)



വിദ്യാർത്ഥികളേ! അധ്യാപകരേ! മാതാപിതാക്കളേ! നിങ്ങളും നിങ്ങളുടെ  
കുട്ടികളും പഠിക്കുന്ന ചരിത്രപുസ്തകത്തിലെ ആര്യനധിനിവേശ  
സിദ്ധാന്തം ശുദ്ധ അസംബന്ധമാണ്. അവയെ തിരുത്തുക. നമ്മുടെ  
വിദ്യാഭ്യാസ വകുപ്പിലും വിചക്ഷണരിലും മാറ്റം വരുത്താൻ നമുക്ക് സാധ്യ  
മല്ല എങ്കിലും നമ്മുടെ കുഞ്ഞുങ്ങൾ നമ്മുടെ മാതൃഭൂമിയുടെ ചരിത്രം  
സത്യസന്ധമായി നിങ്ങളിൽനിന്ന് പഠിക്കട്ടെ .....

Rs. 5/-

ഭാരതീയനന്മകളെക്കുറിച്ച് ധർമ്മബോധമുള്ള വിദേശികൾ പറഞ്ഞതൊന്നായിരുന്നു എന്ന് പരിശോധിക്കാം. - ജർമ്മൻ പണ്ഡിതൻ റോഹം പറയുന്നു : “ഇന്ത്യ മാനവരാശിയുടെ കളിത്തൊട്ടിലാകുന്നു. മാനവസംസ്കാരത്തിന്റെ ജന്മഭൂമിയാകുന്നു..... ഹിന്ദുക്കൾ ഏറ്റവും സൗമ്യസ്വഭാവമുള്ള ജനങ്ങളാണ്.....” മഹാനായ വോൾട്ടയർ ഇങ്ങിനെ എഴുതി: “യൈര്യത്തിലും ക്രൂരതയിലും നാം ഇന്ത്യക്കാരെ എത്രയധികം പുറകോട്ടാക്കിയിരിക്കുന്നു. അതുപോലെതന്നെ വിവേകത്തിൽ നാം ഇന്ത്യാക്കാരേക്കാൾ എത്രയോ താണ തലത്തിലാണ് സ്ഥിതിചെയ്യുന്നത്. നമ്മുടെ യൂറോപ്യൻ രാഷ്ട്രങ്ങൾ പരസ്പരം പോരടിച്ചു നാശമടയുന്നു. നമ്മൾ പണത്തൊമാത്രം തേടി നടക്കുന്നവരാണ്. എന്നാൽ ഗ്രീക്കിലെ പുരാതന ജനങ്ങൾ ഇന്ത്യയിലേക്ക് യാത്ര ചെയ്തത് വിജ്ഞാനമാർജ്ജിക്കുവാൻ മാത്രമായിരുന്നു....” എനിക്ക് പരിപൂർണ്ണ വിശ്വാസമുണ്ട് നമുക്ക് കിട്ടിയിട്ടുള്ളതെല്ലാം ഗംഗാനദിയുടെ തീരങ്ങളിൽ നിന്നാണ്. ജ്യോതിശാസ്ത്രം, ജ്യോതിഷം, പുനർജന്മ സിദ്ധാന്തം എന്നിവയെല്ലാം. വില്യം മാസിണ്ടോഷ് എഴുതുന്നു: “എല്ലാ ചരിത്രഗ്രന്ഥങ്ങളും ഇന്ത്യയെ ശാസ്ത്രങ്ങളുടേയും കലകളുടേയും മാതാവായി പ്രസ്താവിക്കുന്നു. ഈ രാജ്യം പുരാതനകാലത്ത് വിജ്ഞാനത്തിനും വിവേകത്തിനും വളരെ പ്രസിദ്ധിയാർജ്ജിച്ചതായിരുന്നു. അതിനാൽ ഗ്രീസിൽ നിന്നും തത്വശാസ്ത്രജ്ഞന്മാർ ഇന്ത്യയിലേക്ക് യാത്ര ചെയ്യുവാൻ മടികാണിച്ചിരുന്നില്ല. ഇന്ത്യയിൽ വന്ന് അവർ അവരുടെ ജ്ഞാന വിജ്ഞാനങ്ങളെ സമ്പുഷ്ടമാക്കി. ഫ്രഞ്ച് പണ്ഡിതൻ പീയറി സോനിറാറ്റ് പറയുന്നു : ഇന്ത്യാക്കാരിൽ നമ്മൾ അത്യന്തമായ പ്രാചീനതയുടെ കാൽപാടുകൾ കണ്ടെത്തുന്നു. എല്ലാ രാജ്യങ്ങളിൽ നിന്നും ജനങ്ങൾ ഇന്ത്യയിൽ ചെന്നിട്ടാണ് ജ്ഞാനവിജ്ഞാനങ്ങളുടെ അടിസ്ഥാനതത്വങ്ങൾ മനസ്സിലാക്കിയിരുന്നത്.... ഇന്ത്യ ഐശ്വര്യപൂർണ്ണമായിരുന്ന കാലത്ത് ഇന്ത്യ മതങ്ങളേയും, നിയമങ്ങളേയും മറ്റു രാജ്യങ്ങൾക്ക് സംഭാവന ചെയ്തു. ഈജിപ്തും ഗ്രീസും അവയുടെ ഇതിഹാസകഥകളും ജ്ഞാനവിജ്ഞാനങ്ങളും ഇന്ത്യയിൽ നിന്ന് പകർന്നുകൊണ്ടു വന്നവയാണ്. 1901ൽ ഒരു ബ്രിട്ടീഷ് ചരിത്രകാരൻ എഴുതി: “ഏകദേശം ഒന്നര നൂറ്റാണ്ടു മുമ്പ് ബംഗാൾ, ബ്രിട്ടനേക്കാൾ എത്രയോ സമ്പത്സമൃദ്ധമായിരുന്നു.” മറ്റൊരു ബ്രിട്ടീഷ് ചരിത്രകാരനെഴുതി “1757ലെ പ്ലാസിയൂദ്ധത്തിനുശേഷം ബംഗാളിൽ നിന്ന് കൊള്ളയടിച്ച സമ്പത്ത് ബ്രിട്ടനിൽ എത്തിച്ചേർന്നുതുടങ്ങി. അവിടെ നിന്നുള്ള സമ്പത്ത് ഇല്ലായിരുന്നുവെങ്കിൽ ബ്രിട്ടനിൽ വ്യവസായ വിപ്ലവം ആരം

ഭിക്ഷുകയോ പുരോഗമിക്കുകയോ ചെയ്യുമായിരുന്നില്ല.” മറ്റൊരു ബ്രിട്ടീഷ് ചരിത്രകാരൻ “ലോകത്തിന്റെ ഉത്ഭവം മുതൽക്കുള്ള ചരിത്രം തെളിയിക്കുന്നു, ഒരു മൂലധന നിക്ഷേപവും, ഇന്ത്യയെ കൊള്ളയടിച്ചു നേടിയിട്ടുള്ള വരുമാനത്തോളം ലാഭകരമായി ഇതുവരെ കണ്ടിട്ടില്ല.”

എഴുവർഷം ഭാരതത്തിൽ താമസിച്ച് ഭാരതത്തെ അഗാധമായി പഠിച്ച് സ്നേഹിച്ച ആൻക്വറ്റിൽ ഡ്യൂപ്പറോൺ 1778ൽ എഴുതി : “ഹേ സമാധാന തൽപരരായ ഇന്ത്യാക്കാരേ..... നിങ്ങളുടെ സമ്പത്സമൃദ്ധിയെക്കുറിച്ചുള്ള അറിവുകൾ നേടിയ രാജ്യങ്ങളിൽ നിന്ന്, ഉടനെതന്നെ പുതിയ വിദേശികൾ നിങ്ങളുടെ കടൽത്തീരങ്ങളിലെത്തുന്നതായിരിക്കും. അവർ ഏതിന്മേലെല്ലാം കൈവെച്ചുവോ അവയെല്ലാം അവരുടേതാക്കി..... ആ പരദേശികളുടെ ഹൃദയത്തെ ഒന്നുതന്നെ സ്പർശിക്കില്ല. പെറുവിലേയും മെക്സിക്കോവിലേയും ജനങ്ങളോട് അവർ പറഞ്ഞു. നിങ്ങളുടെ സ്വർണ്ണം, ഇന്ത്യക്കാരോട് ഈ പരദേശികൾ പറയും, നിങ്ങളുടെ നികുതി, അതാണ് ഞങ്ങൾ ആവശ്യപ്പെടുന്നത് എന്ന്..... ഈ ലോകമായ ന്യായപീഠത്തിനുമുമ്പാകെ, പരദേശികളുടെ ഹീനമായ ലോഭം കൊണ്ട് കരുവാളിച്ചുപോയ ഒരു ജനതയായ നിങ്ങളുടെ (ഭാരതീയരുടെ) മുറിവേറ്റ അവകാശങ്ങളെ എടുത്തുകാണിച്ച് വാദിക്കാൻ ഞാൻ ധൈര്യപ്പെടുന്നു”. ഫ്രഞ്ച് ദാർശിനികൻ വോൾട്ടയർ : പാശ്ചാത്യനിഷ്ഠരന്മാർക്ക്, ഇന്ത്യയെപ്പറ്റി അറിവു ലഭിച്ചതോടെതന്നെ ആ രാജ്യം (ഇന്ത്യ) അവരുടെ അത്യാഗ്രഹത്തിന്റെ ഇരയായിത്തീർന്നു..... ഇവർ യൂറോപ്പിലേക്ക് കുരുമുളകും വർണചിത്രങ്ങളും എത്തിച്ചുകൊടുത്തിരുന്നത് ഇന്ത്യയിലെ ശവക്കുമ്പാരത്തിനുമീതെ ചവിട്ടി നടന്നിട്ടായിരുന്നു”. ബ്രിട്ടീഷുകാർ ലോകജനതയോട് പറഞ്ഞു: “വെളുത്ത മനുഷ്യരുടെ ധർമ്മികമായ ചുമതലയാണ്, അറിവില്ലാത്ത ജനതയെ പരിഷ്കൃതരാക്കുകയെന്നത്.” അതവർ പ്രാവർത്തികമാക്കിത്തുടങ്ങി..... യൂറോപ്പിലെ പുരോഗതിയെക്കുറിച്ച് ഇന്ത്യാക്കാരെ ബോധവാന്മാരാക്കാനും, ‘ഇരുളിൽ ആണ്ടുകിടക്കുന്ന’ ഇന്ത്യാക്കാരെ വെളിച്ചത്തിലേക്കെത്തിക്കാനും ലഘുലേഖകകളും, കൊച്ചു പുസ്തകങ്ങളും അർപ്പിതരായവരും ഇന്ത്യയിലേക്കൊഴുകിത്തുടങ്ങി....”

‘അന്ധകാരത്തിൽ’ നിന്ന് ഭാരതീയരെ മോചിപ്പിക്കാനെത്തിയവർ ഇവിടെ നിന്നുള്ള ദ്രവ്യങ്ങളോടൊപ്പം താളിയോലഗ്രന്ഥങ്ങളും ശാസ്ത്ര-സാങ്കേതിക വിജ്ഞാനങ്ങളും കടത്തി. കോപ്പർ നിക്കസ്, ഗലീലിയോ, കെപ്ലയർ, ന്യൂട്ടൺ, ഗ്രിഗറി, ല്ഹ്യൂളർ, ലെബനിറ്റ്സ്,

ടെക്കോബ്രാഹി, ഗോസ്, ടേയ്ലർ, ഡീ മോയ്വർ, സെനൽ, ഏപ്പിയാനസ്, സ്റ്റീഫെൻ, അക്യൂബെൻ, താർത്തഗലിയ, ബോബെല്ലി..... ഇവരുടെയെല്ലാം ഗണിത ശാസ്ത്ര സംഭാവനകൾ, ഒന്നു പരിശോധിച്ച് നോക്കിയാൽ ഭാരതീയരായ ആര്യഭടൻ I, II, ഭാസ്കരാചാര്യൻ I, II വടേശ്വരാചാര്യൻ, വരാഹമിഹിരൻ, ലല്ലാചാര്യൻ, മഞ്ജുളാചാര്യൻ, മാധവാചാര്യൻ, ശങ്കരവർമ്മൻ, പുതുമന സോമയാജി., ഗോവിന്ദസ്വാമി തുടങ്ങി അതിപ്രഗത്ഭരായ ഭാരതീയരുടെ അറിവുകളിൽ നിന്ന് സ്വീകരിച്ചതായിരിക്കുമെന്നുറപ്പ്. മേൽ വിവരിച്ച ഭാരതീയ ആചാര്യന്മാരുടെ കാലഘട്ടം, (മേൽ വിവരിച്ച) പാശ്ചാത്യരുടെ കാലഘട്ടത്തേക്കാൾ നൂറ്റാണ്ടുകൾക്കുമുമ്പായിരുന്നു. ഈ വിജ്ഞാന ഭണ്ഡാരമുൾക്കൊണ്ടിട്ടുള്ള സഹസ്രാവധി താളിയോലഗ്രന്ഥങ്ങൾ (അന്നു കടത്തിയത്) ഇന്നും ഇംഗ്ലണ്ടിലും ജർമ്മനിയിലുമുള്ള ഡസൻ കണക്കിന് മാനുസ്ക്രിപ്റ്റ് ലൈബ്രറികളിലുണ്ട്.

ബംഗാളിൽ നിലവിലിരുന്ന ടീകാസമ്പ്രദായമെന്ന വാക്സിനേഷൻ, പാശ്ചാത്യ മണ്ണിലേക്ക് പ്രവഹിച്ചു, വില്യം ചാമ്പ്യൻ, രാജസ്ഥാനിൽ വന്ന് സിങ് ലോഹ സംസ്കരണം പഠിച്ച് അത് ഇംഗ്ലണ്ടുകാരന്റേതാക്കി, തോമസ് ക്രൂസോ- ജേംസ് ഫിൻഡ്ലേമാരിലൂടെ പ്ലാസ്റ്റിക് സർജറി ഭാരതത്തിൽ നിന്ന് ഇംഗ്ലണ്ടിലെത്തി, ഭാരതത്തിലെ പിത്തള, ഓട് സംസ്കരണ വിദ്യ, വസ്ത്രനിർമ്മാണ വിദ്യകൾ, എണ്ണിയാലൊടുങ്ങാത്ത അറിവുകളുടെ കുമ്പാരം പാശ്ചാത്യ മണ്ണിലേക്ക് പ്രവഹിച്ചു.

ജ്ഞാനവിജ്ഞാന ഭണ്ഡാരങ്ങളും, ഖജനാവും, ദ്രവ്യവും, എല്ലാ മെല്ലാം കൊള്ളയടിച്ച പാശ്ചാത്യർക്ക്, ഇവിടെ നിന്ന് ലഭിക്കുന്നത്രയും മറ്റൊരിടത്തു നിന്നും ലഭിക്കില്ല എന്നറിയാമായിരുന്നു. (ബ്രിട്ടീഷ് ചരിത്രകാരന്റേതായി മേലുദ്ധരിച്ച വരികൾ ഓർമ്മിക്കുമല്ലോ: ..... “ഒരു മുലധന നിക്ഷേപവും ഇന്ത്യയെ കൊള്ളയടിച്ചു നേടുന്ന/നേടിയിട്ടുള്ള വരുമാനത്തോളം ലാഭകരമായി ഇതുവരെ കണ്ടിട്ടില്ല”). **സ്വാഭാവികമായും ഈ കൊള്ളയടി തുടരണമെങ്കിൽ എന്തുവേണം. ഭാരതീയരിൽ അപകർഷതയുണ്ടാക്കുക! അവരും ആക്രമികളും പുറമേ നിന്നു വന്നവരുമാണെന്നു തെറ്റിദ്ധരിപ്പിക്കണം! ഇത് ഭാരതീയരുടെ മാതൃഭൂമിയല്ല എന്നു പ്രചരിപ്പിക്കണം. ഇന്നു ഭാരതത്തിലുള്ളവർ പണ്ടു പുറമേനിന്ന് വന്ന ആക്രമികളും കൊള്ളക്കാരുമാണെന്ന് പഠിപ്പിക്കണം. ഞങ്ങൾ ബ്രിട്ടീഷ്കാർ വൈകിടന്ന കൊള്ളക്കാരാണെന്ന വ്യത്യസ്ത മേയുള്ളു എന്നോർമ്മിപ്പിക്കണം. രണ്ടുപേരും വിദേശത്തുനിന്നും വന്ന**

കൊള്ളക്കാരായതിനാൽ ഇവിടെയുള്ള എല്ലാത്തിന്റേയും അവകാശം കൊള്ളക്കാരായ നമുക്കു രണ്ടുപേർക്കുമുണ്ട് എന്ന് ബോധ്യപ്പെടുത്തണം. അതിനാൽ വരുത്തരായ നിങ്ങളുടെ രാജ്യത്തിൽ നിങ്ങൾക്കുള്ളതുപോലെ അവകാശം ഞങ്ങൾക്കുമുണ്ട്. അതുകൊണ്ട് ഞങ്ങൾക്കിവിടെ തമ്പടിക്കാനവകാശമുണ്ട്. തൊലിവെളുപ്പും, ആക്രമണ ചാതുരിയും, അധികാരത്തിന്റെ ശബ്ദവുമുള്ളതുകൊണ്ട് നിങ്ങളെ ഞങ്ങൾ ഭരിക്കുന്നതായിരിക്കും ഉത്തമം! ഈ ഒരു വലിയ ലക്ഷ്യം മുൻനിർത്തി സ്ഥാപിച്ചെടുക്കാൻവേണ്ടി വക്രമായി മുമ്പോട്ടുവെച്ച ഒരു സിദ്ധാന്തമാണ് ആര്യനധിനിവേശ/ആര്യനാക്രമണ സിദ്ധാന്തം. ഭാരത ഭരണഘടനാശിൽപിയായ അംബേദ്കർ പറയുന്നത് ശ്രദ്ധിക്കുക: “ആര്യന്മാർ ഇന്ത്യയെ ആക്രമിച്ചു എന്ന സിദ്ധാന്തം വെറുമൊരു വ്യാജകൽപനയാണ്. ഈ വ്യാജകൽപന ആവശ്യമായിവന്നത് പരിശുദ്ധമായ ജനവർഗം ഇന്തോ-ജർമ്മൻ ജനതയാണെന്ന അടിസ്ഥാന രഹിതമായ അനുമാനത്ത നിലനിർത്തുവാനുള്ള ശ്രമത്തിന്റെ ഭാഗമായിട്ടാണ്. ചിലർക്കുമാത്രം സന്തോഷജനകമായ വെറും ചില അനുമാനങ്ങളിൽ നിന്ന് ഉടലെടുത്ത അഭ്യൂഹങ്ങളാണിവ. ഇത് യാഥാർത്ഥ്യത്തിൽ നിന്ന് രൂപം കൊണ്ടതേയല്ല. ഒരു തെളിവുമില്ലാതെ മുൻകൂട്ടി മനസ്സിൽ രൂപകൽപന ചെയ്ത / ചെയ്യപ്പെട്ട ഒരു ആശയം മാത്രമാണ്. ഒരു മുൻവിധിയെ സാധൂകരിക്കാൻ പിന്നീട് തെളിവുകളെ തേടിപ്പിടിച്ച് തെരഞ്ഞെടുക്കുകയാണുണ്ടായത്. ഈ സിദ്ധാന്തം അതിന്റെ ഓരോ സംയോജനഘട്ടത്തിലും തകർന്ന് നിലംപതിക്കുന്നു.” സാധിക്കാവുന്നത്രയും കൃത്രിമ തെളിവുകളുണ്ടാക്കി ലോകത്തിനു മുമ്പിലും ഭാരതീയരുടെ മനസ്സിലും അതവർ നിറച്ചു. ലോകജനത അതു തിരസ്കരിച്ചിട്ടും ഭാരതീയർ ഇന്നും പാടിനടക്കുന്നു. വിദ്യാലയങ്ങളിൽ പഠിപ്പിക്കുന്നു. ആര്യന്മാരുടെ വരവ് എന്ന അബദ്ധപദപ്രയോഗം നമ്മുടെ ജീവിത വീക്ഷണ ചിന്താ മണ്ഡലത്തിന്റെ ഭാഗമാക്കി മാറ്റുന്നതിലവർ വിജയിച്ചു. സ്വാതന്ത്ര്യത്തിനു മുമ്പ് നമ്മെ ഭരിച്ച വിദേശികളും സ്വാതന്ത്ര്യത്തിനുശേഷം നമ്മെ ഭരിച്ച സ്വദേശികളായ ‘വിദേശി’കളും ഒരേ അബദ്ധം പ്രചരിപ്പിച്ച് നമ്മളെ പഠിപ്പിക്കുന്നു. ഈ ആര്യനധിനിവേശ വക്രസിദ്ധാന്തം നമുക്കൊന്നു പഠിക്കാം, ബുദ്ധിയും-യുക്തിയും-ശാസ്ത്രവുമുപയോഗിച്ച് വിശകലനം ചെയ്യാം!

പാശ്ചാത്യ ബുദ്ധിരാക്ഷസർ ഭാരതീയതയെ തകർക്കാൻ ചെയ്തുകൂട്ടിയ ഓരോ ക്രൂരതയും ഇവിടെ വിവരിക്കട്ടെ. കുറെ വിദേശപണ്ഡിതർ ഭാരതത്തിൽ വന്ന് സംസ്കൃതം പഠിച്ച്, വേദമുൾപ്പടെയുള്ള

ഗ്രന്ഥങ്ങൾ ഇംഗ്ലീഷിലേക്ക് തർജ്ജിമ ചെയ്തു. 19-ാം നൂറ്റാണ്ടിൽ ചെയ്ത തർജ്ജിമകളുടെയെല്ലാം ലക്ഷ്യം ഭാരതീയ സ്വത്വത്തെ ഉന്മൂലനം ചെയ്യലായിരുന്നു. മാർക്സ്മുള്ളർ, പത്നിക്കെഴുതിയ കത്ത് ശ്രദ്ധിക്കുക: “ഞാൻ പ്രസാദനം ചെയ്തിട്ടുള്ള വേദത്തിന്റെ ഈ തർജ്ജിമ വളരെ ആഴത്തിൽ തന്നെ ഇന്ത്യയുടെ ഭാഗധേയത്തെ നിർണ്ണയിക്കും. ഇന്ത്യയിലെ ആയിരക്കണക്കിന് ജനങ്ങളുടെ വളർച്ചയെ അതു ബാധിക്കും. വേദമാണ് അവരുടെ മതത്തിന്റെ അടിസ്ഥാനം. അവരുടെ മതത്തിന്റെ അടിസ്ഥാനത്തെക്കാണിച്ചുകൊടുക്കുകയാണ് ആ മതത്തെ ഉന്മൂലനം ചെയ്യുവാനുള്ള സുനിശ്ചിതമായ ഉപായം. കഴിഞ്ഞ മൂവായിരം വർഷത്തിനുള്ളിൽ ഈ വേദങ്ങളിൽ നിന്ന് വളർന്നു വന്നിട്ടുള്ളതെല്ലാം ഇതോടെ പിഴുതെറിയപ്പെടും.” “വേദത്തെപോലെ അറുമുഷിപ്പനും അതിദീർഘവുമായ വേറെവല്ല രചനയുമുണ്ടോ? വേദസൂക്തങ്ങൾ തികച്ചും വിരസങ്ങളാണ്.” ഈസ്റ്റിന്ത്യാ കമ്പനിയിൽ നിന്ന് വൻതുക കൈപ്പറ്റിയായിരുന്നു മാർക്സ്മുള്ളറുടെ ഇത്തരത്തിലുള്ള പഠന-പ്രചരണങ്ങൾ.

മോണിയർ വില്യംസ് വേദത്തെക്കുറിച്ചെഴുതിയ ഗ്രന്ഥത്തിലെ ഒരു വരി. “വേദസൂക്തങ്ങൾ ബാലിശങ്ങളായ ജല്പനങ്ങൾ മാത്രമാണ്. അല്ലാതെ അവ ഉദാത്തങ്ങളായ ആശയ പരമ്പരകളല്ല.” ഗ്രഹിത്ത് എന്ന മഹാശയനെഴുതി : “വേദങ്ങൾ അസഹനീയമാംവണ്ണം വിരസങ്ങളായ ഒരേതരത്തിലുള്ള സൂക്തങ്ങൾ നിറഞ്ഞവയാണ്.” കോവെൽ എന്ന ബ്രിട്ടീഷ് പണ്ഡിതനെഴുതി : “വേദങ്ങളിലെ ഭാഷയും ആവിഷ്കരണ രീതിയും തികച്ചും കൃത്രിമമാണ്” (പാശ്ചാത്യരുടെ ശ്രമം ആടിനെ പട്ടിയാക്കുന്ന കഥയോട് ഉപമിച്ചാൽ ഉദ്ദേശം വ്യക്തമാകും)

ഒരു തെളിവുമില്ലാതെ വേദത്തിലെ ദസ്യുക്കൾ എന്ന പദം ദ്രാവിഡർ എന്നവർ വ്യാഖ്യാനിച്ചു, സ്ഥാപിച്ചു. (പല ഭാരതീയ പദങ്ങളും പേരുകളും ഇംഗ്ലീഷീകരിച്ചതുപോലെ) പിന്നെ ആര്യന്മാരും ദ്രാവിഡരും തമ്മിൽ യുദ്ധമുണ്ടായെന്നും, ക്രൂരന്മാരായ ആര്യന്മാർ ദ്രാവിഡരെ കൊന്നുകുഴിച്ചുമുടി ഭാരതത്തെ ആക്രമിച്ചു കീഴടക്കിയെന്നും കഥയുണ്ടാക്കി, അതിനെ ചരിത്രമെന്നു പറഞ്ഞു. ഈ ആര്യന്മാർ മധ്യേഷ്യയിൽ നിന്നോ തിബത്തിൽ നിന്നോ വന്നവരാണെന്ന് ഒരു കുട്ടർ കെട്ടുകഥകളുണ്ടാക്കി പ്രചരിപ്പിച്ചു. ഇവർ ജർമ്മൻകാരോ യൂറോപ്യന്മാരോ ആകാമെന്ന് മറ്റൊരു കുട്ടർ പാടി നടന്നു പ്രചരിപ്പിച്ചു. സംസ്കൃത ഭാഷകളിലെ ചില പദങ്ങൾ തെളിവാക്കി ഈ നൂണ

സ്ഥാപിച്ചെടുക്കാൻ ശ്രമിച്ചു. ഋഗ്വേദം ഹിന്ദുക്കളുടേതല്ലെന്നും, അത് ഇന്തോയൂറോപ്യൻ ജനതയുടേതാണെന്നും വാദിച്ചു.

ഈ സിദ്ധാന്തങ്ങളും വ്യാജതെളിവുകളുമുപയോഗിച്ച് ഇംഗ്ലീഷുകാർക്ക്, അവരുടെ ആധിപത്യം ഇന്ത്യയിൽ ഉറപ്പിക്കാൻ കരുത്തു ലഭിച്ചു. ആര്യന്മാർ യൂറോപ്പിൽ നിന്ന് പണ്ടു വന്നവരും ഇപ്പോൾ അതേ വിഭാഗത്തിൽപ്പെടുന്ന ഇംഗ്ലീഷുകാർ വീണ്ടും വന്നതാണെന്ന് അംഗീകരിപ്പിക്കാൻ ശ്രമം തുടങ്ങി. ജോൺവിൽസൺ എന്ന കൃസ്ത്യൻ മിഷനറി ഇങ്ങിനെയാഴ്ചുതി : “ഇന്ത്യയിൽ ബ്രിട്ടീഷു ഭരണം ആരംഭിച്ചതോടെ സംഭവിച്ചിട്ടുള്ളതെന്തെന്നാൽ ഒരേ കുടുംബത്തിലെ രണ്ടുവിഭാഗങ്ങൾ തമ്മിൽ ഒരു പുനഃസമാഗമം മാത്രം.”

ഹണ്ടർ ഇങ്ങിനെയാഴ്ചുതി : “ഇംഗ്ലീഷുകാരുടെ ഭാരതത്തിലേക്കുള്ള വരവ് ലോകത്തിലെ ഏറ്റവും പുരോഗതിയാർജ്ജിച്ചിട്ടുള്ളവരും പരോപകാരതൽപരരും ആയ ഒരു ജനതയുമായി സമ്പർക്കത്തിനുള്ള സുവർണാവസരം ആഗതമായിരിക്കുന്നു”.

ഭാരതീയരെ പരസ്പരം കലഹിപ്പിക്കലായിരുന്നു അവരുടെ അടുത്തലക്ഷ്യം. (Divide and rule) ആര്യവംശത്തിന്റെ വംശമഹത്വം നിലനിർത്താൻ ഇന്ത്യയിൽ ജാതിവ്യവസ്ഥ സ്ഥാപിച്ചു എന്നു പറഞ്ഞുപരത്തി താണ ജാതിക്കാരായ ദ്രാവിഡരെ ആര്യന്മാർ ആക്രമിച്ചുകൊണ്ടേയിരുന്നു!... അതിനാൽ ആര്യമതമായ ഹിന്ദുമതത്തേയും അവരുടേതായ ഗ്രന്ഥങ്ങളേയും മറ്റെല്ലാത്തിനേയും ബഹിഷ്കരിക്കുക എന്നവർ ആഹ്വാനം ചെയ്തു. ആദിവാസികളെ ഭിന്നിപ്പിച്ച് അവരുടെ, ആചാരവിചാര വിശ്വാസങ്ങളെയും തിരസ്കരിപ്പിച്ച് ‘വെളിച്ചത്തിന്റെ’ മാർഗ്ഗത്തിലേക്കുകൊണ്ടുവരാൻ ഓരോ ബ്രിട്ടീഷുകാരനും ഭരണാധികാരിയും അഹോരാത്രം പ്രവർത്തിച്ചു. ഇവരെ സഹായിക്കുവാൻ ഹിന്ദുധർമ്മത്തിലെ ബുദ്ധിജീവികളേയും ബ്രിട്ടീഷുകാർ വശത്താക്കി. ഭാരതീയ ചിന്താധാരകളെക്കുറിച്ചവർ പൂർണ്ണമായും അജ്ഞരായിരുന്നു. പിന്നീട് ഭാരതത്തിലെ ഭരണാധികാരികളായിത്തീർന്നവരുടേയും ബുദ്ധിജീവികളുടെയും ചെയ്തികൾ ബ്രിട്ടീഷുകാർക്ക് ഭിന്നിപ്പിച്ചു ഭരിക്കാനുള്ള വഴി സുഗമമാക്കി. സനാതന ധർമ്മത്തെ അപകീർത്തിപ്പെടുത്തി അപകർഷതാബോധം കുത്തിനിറക്കാനുള്ള തന്ത്രത്തിന്റെ പ്രചാരണരീതി, അലക്സാണ്ടർ ഡഫിന്റെ വരിയിലൂടെ വായിക്കുക. “അധഃപതിച്ച മനുഷ്യരുടെ പ്രാകൃതമായ കൽപനാ വൈഭവത്തിൽ കെട്ടിച്ചമച്ചുണ്ടാക്കിയിട്ടുള്ള തെറ്റായ മതവിശ്വാസങ്ങളിൽ വച്ച് ഏറ്റവും വിഭ്രമജനകമായ ഒന്നാണ് ഹിന്ദുമതം.”

ചാൾസ് ട്രിവില്യൻ എന്ന ബ്രിട്ടീഷുദോഷസമനൈശ്വതി : “നമ്മുടെ സ്കൂളുകളിലേക്ക് തള്ളിക്കയറുന്ന ആയിരമായിരം ഇന്ത്യൻ കുട്ടികൾക്ക് ഇനിയൊരിക്കലും ഹിന്ദുക്കളുടെ അധീനതിയിലേക്ക് തിരിച്ചുപോകാൻ സാധ്യമല്ല..... യൂറോപ്യൻ ശാസ്ത്രസിദ്ധാന്തങ്ങളുടെ വെളിച്ചത്തിൽ ഹിന്ദുമതം തകർന്ന് തരിപ്പണമാവുകതന്നെ ചെയ്യും”.

ആര്യനാക്രമണ വാദത്തിന്റെ മരണമണി മുഴങ്ങിത്തുടങ്ങുന്നു. ഇന്ത്യയിലേക്കാക്രമിച്ചുകയറിയ ആര്യന്മാർ, പിന്നീട്, യൂറോപ്പിനേയും ആക്രമിച്ചു എന്നും ഇവർക്ക് ജുതപാരമ്പര്യത്തിൽ നിന്ന് ഭിന്നമായി ഒരു ആര്യകൃസ്ത്യൻ പൈതൃകമാണുള്ളതെന്നും കഥ രൂപം കൊണ്ടു. ഇത് ജർമ്മനിയുടേയും ഹിറ്റ്ലറുടേയും ആക്രമണത്തിന് ന്യായീകരണമായി. യൂറോപ്യൻ ജനത ഈ ആര്യരക്തത്തിലഭിമാനിച്ചു. ഇന്തോ ജർമ്മൻ, ഇന്തോയൂറോപ്യൻ എന്നിപ്രകാരം ജനവിഭാഗത്തെ വിളിക്കുന്നതിനുപകരം “ആര്യന്മാർ” എന്നുമാത്രം വിളിച്ചാൽ മതി എന്നു ലണ്ടനിലെ തന്റെ പ്രഭാഷണത്തിൽ മാർക്സ് മുളളറടക്കം ഉദ്ഘോഷിച്ചു. പിന്നീട് ജർമ്മനിയുടെ ശക്തിയും, ആക്രമണോത്സുകതയും അത് ലോക മഹായുദ്ധം വരെ എത്തിച്ച അനുഭവവും കൂടിയായപ്പോൾ ഇവരെല്ലാം വാക്കുമാറ്റിത്തുടങ്ങി. ‘ആര്യന്മാർ ഒരു ജനവിഭാഗമേയല്ല അതൊരു ഭാഷാപ്രയോഗം മാത്രമാണെന്നാക്കി’ മാറ്റി മാക്സ് മുളളർ തന്നെ. ആര്യന്മാർ, ജർമ്മൻ, സ്കാണ്ടിനേവിയൻ, റോമൻ, ഗ്രീക്ക്, പേർസ്യൻ, ഹിന്ദു എന്നീ ജനവർഗങ്ങളുടെ പൊതുവായ ഒരു പൂർവിക ജനവർഗമായിരുന്നു എന്നു പ്രചരിപ്പിക്കാൻ മറ്റു ചിലർ ശ്രമിച്ചു. ആര്യ ഭാഷയേയും ആര്യൻ വർഗത്തേയും പരസ്പരം ബന്ധപ്പെടുത്തുവാൻ നടത്തിയ പ്രയത്നങ്ങളൊന്നും വിജയിച്ചില്ലെന്നുമാത്രമല്ല അബദ്ധജഡലങ്ങളായി പര്യവസാനിക്കുകയും ചെയ്തു.

പഴയകഥ ഏറ്റുപറയുന്ന ചില ‘പണ്ഡിതർ’ ഇപ്പോൾ പറയുന്നുണ്ടത്രെ ആര്യന്മാർ വന്നത് സിറ്റ്സർലണ്ടിൽ നിന്നാണെന്ന്! മറ്റൊരു കുട്ടർ പറയുന്നു അവർ വന്നത് ആർട്ടിക് ഭാഗങ്ങളിൽ നിന്നാണെന്ന്! ജർമ്മനിയിൽ പരക്കെ പ്രചരിച്ചിരുന്നത് ആര്യന്മാരുടെ ഉത്ഭവം ജർമ്മനിയിൽ നിന്നാണെന്നായിരുന്നു. ഗാന്ധാരത്തിൽ നിന്നാണെന്നും തിബത്തിൽ നിന്നാണെന്നും വിവരിക്കുന്നവർ ധാരാളമുണ്ട് ! കുറച്ചുപേർ വാക്കുമാറ്റി അഫ്ഘാനിസ്ഥാനിൽ നിന്നാണെന്നാക്കിയിട്ടുണ്ട്. ആര്യന്മാർ ചുമന്ന മുടിയുള്ളവരാണെന്ന് ചിലർ, അല്ല കറുത്ത മുടിയുള്ളവ



രാണെന്ന് മറ്റുചിലർ. കറുത്ത കണ്ണുള്ളവരാണാര്യന്മാരെന്ന് ചിലർ, അല്ല പൂച്ചക്കണ്ണുള്ളവരാണവർ എന്നു യൂറോപ്പിലെ ചില പണ്ഡിതർ. സിറ്റ്സർലന്റിലെ തടാകങ്ങളിലായിരുന്നു ആര്യന്മാർ ജീവിച്ചിരുന്നത് എന്ന് ചെറിയ ഒരു വിഭാഗം 'പണ്ഡിതരും' പറയുന്നു (തടാകത്തിൽ ജീവിക്കുന്ന മനുഷ്യരോ എന്നൊന്നും ചോദിക്കരുത്). ഭാരതത്തിലെ ഒരു ഗ്രന്ഥത്തിൽപോലും ഒരൊറ്റവരിയുമില്ല "ആര്യന്മാർ" പുറത്തുനിന്നു വന്ന ജനവിഭാഗമായിരുന്നു എന്ന്.

ഈശ്വരാ! 'ആക്രമികളായ' ആര്യന്മാരാണെന്നും എവിടെ നിന്നു വന്നു എന്നും അറിയാത്ത 'സിദ്ധാന്ത' നിർമ്മാതാക്കൾ ! അത്യുത്തമമായ മറ്റൊരു വിരോധാഭാസം! ഭാരതത്തിലേക്ക് ആര്യന്മാർ വന്നത് ഏത് കാലഘട്ടത്തിലാണെന്നാർക്കും വ്യക്തമല്ല. 1000 ബി.സി. യിലാണെന്നു ചിലർ, 1500-3000 ബി.സി.യിലാണെന്ന് ചിലർ, 3000 - 4000 ത്തിനിടക്കാണെന്ന് മറ്റുചിലർ. ബി.സി. 4000ത്തിനപ്പുറത്തേക്കു പോകാൻ കൃസ്ത്യൻ വിചിത്ര ചരിത്രകാരന്മാർ തയ്യാറല്ല, കാരണം ആദവും, ഹവുയുമുണ്ടായത് ബി.സി. 4012 ഒക്ടോബറിലാണ്. അതിനുമുമ്പ് ആര്യനാക്രമികളുണ്ടാരുന്ന് എന്നു പറഞ്ഞാൽ ബൈബിളിന്റെ ഒന്നാം അദ്ധ്യായം ഉൽപ്പത്തിമുതൽക്കങ്ങോട്ട് 'ഡീം' ആകില്ലേ! നമ്മുടെ ഭിക്ഷാംദേഹികളായ പുരോഗമനവാദികൾ (ബുദ്ധിജീവികൾ) അവരുടേതായ ഒരു കാലഘട്ടം എഴുതിച്ചേർത്തിട്ടുണ്ട് ബി.സി. 8000നും ബി.സി. 3000നുമിടക്ക്. ഇനിയും തിരത്തലുണ്ടാകാം. ബി.സി. 8000നപ്പുറം ഏതോ കാലഘട്ടത്തിൽ ആരോ വന്നു അവരാണ് ആര്യന്മാർ എന്നു മായിത്തീരാം! അതുവരെ കാത്തിരിക്കേണ്ടിവരില്ല ഈ ബുദ്ധിജീവികളും ആര്യനാക്രമണ സിദ്ധാന്തവും അന്ന് ചത്തിട്ടുണ്ടാകും! അത്ഭുതമെന്നു പറയട്ടെ. 'കൃണ്ണന്തോവിശ്വമാര്യം' എന്ന വേദപദത്തിന്നർത്ഥം ലോകത്തെ/ ലോകജനതയെ ശ്രേഷ്ഠമാക്കി തീർക്കാമെന്നാണ്. മറ്റുള്ളവരെ കൊന്നു കുഴിച്ചുമുടി ആര്യന്മാരെകൊണ്ടു നിറക്കാമെന്നല്ല.

ചെറിയതെങ്കിലും ഈ തെളിവുകൂടി നോക്കുക. രാമായണത്തിൽ സീത, ശ്രീരാമനെയും; താര, ബാലിയേയും; മണ്ഡോദരി, രാവണനേയും അഭിസംബോധന ചെയ്യുന്നത് 'ആര്യപുത്രോ' എന്നാണ്. ബാലിയും രാവണനും ദക്ഷിണഭാരതത്തിലെ 'ദ്രാവിഡരാണെങ്കി'ൽ എങ്ങിനെ ഈ പേരുവന്നു ! ശ്രീരാമന്റെ പതിനഞ്ച് തലമുറ അപ്പുറത്തുള്ള ഭരതന്റെ മാതാവ് ശകുന്തള ദുഷ്യന്തനെ അഭിസംബോധന ചെയ്യുന്നതും ആര്യപുത്രനായിട്ടാണ്. ആര്യാവർത്തം, ആര്യഭടൻ,

ആര്യാംബാ, ആര്യവൈദ്യം, എന്നീ പദങ്ങളെല്ലാം ശ്രേഷ്ഠമായത് എന്നർത്ഥമാത്രമാണുള്ളത്. അരവിന്ദമഹർഷിയുടെ വരികൾ ശ്രദ്ധിക്കുക : “യുറോപ്യന്മാർ അവതരിപ്പിക്കുന്ന ഏതു സിദ്ധാന്തത്തേയും സ്വീകരിക്കാൻ നമ്മൾ തയ്യാറാണ്.... (നമ്മുടെ പൈതൃകത്തെക്കുറിച്ചും) മറ്റുമുള്ള അപകടകരമായ ഊഹാപോഹങ്ങൾ ശ്രേഷ്ഠമായ ശാസ്ത്ര സത്യങ്ങൾ പോലെ നാം അംഗീകരിച്ചുപോന്നു.... ലോകം മുഴുവനും ഈ അബദ്ധധാരണയെ പാശ്ചാത്യർ അവിച്ഛിന്നമായി പ്രചരിപ്പിച്ചുകൊണ്ടേയിരുന്നു.”

“വേദങ്ങളിൽ പരാമർശിച്ചിട്ടുള്ള ആര്യന്മാരെന്നും ദന്ത്യക്കളെന്നുമുള്ള തരംതിരിക്കൽ ഒരു ജനവർഗപരമായ വിഭജനത്തെയല്ല സൂചിപ്പിക്കുന്നത്....”

ദ്രാവിഡ സംസ്കാരം ദ്രാവിഡ ഭാഷ എന്നീ പദപ്രയോഗങ്ങളെല്ലാം ഉദയം ചെയ്തത് തന്നെ ബിഷപ്പ് കാൾഡ്വെല്ലിന്റെ ആസൂത്രീതവും ദുർവ്യാഖ്യാനപരവുമായ “ദ്രാവിഡ ഭാഷാഖ്യാനം” എന്ന ഗ്രന്ഥരചനയ്ക്ക് ശേഷമാണ്. അതിവിചിത്രമായ മറ്റൊരു സിദ്ധാന്തം ഈ ബിഷപ്പ് അവതരിപ്പിച്ചിട്ടുണ്ട്. “ആര്യന്മാർ ഭാരതത്തിലേക്കാക്രമിച്ചുകയറുന്നതിനുമുമ്പുതന്നെ ദ്രാവിഡന്മാർ ഇവിടെ ആക്രമിച്ചുകയറിയവരായിരുന്നു.” വേദങ്ങളിലെവിടെയും ഇന്ത്യക്കു പുറത്തുള്ള ഒരു മാതൃരാജ്യത്തെക്കുറിച്ചു പരാമർശിച്ചിട്ടേയില്ല. ആര്യാവർത്തം, ഭാരതവർഷം, സപ്തസിന്ധു, എന്നീ വേദപദങ്ങളെല്ലാം ഭാരത ഉപഭൂഖണ്ഡത്തെമാത്രം സൂചിപ്പിക്കുന്നതാണ്.

ആര്യനാക്രമണം നോക്കുക ! ആടുമാടുകളെ മേച്ചുനടന്നിരുന്ന, പ്രാകൃതരായ, ‘ആര്യന്മാർ’ ഉത്തരേന്ത്യമുഴുവനും ആക്രമിച്ചു കീഴടക്കിയെന്നുമാത്രമല്ല, അവിടെ ഒരു മഹത്തായ സംസ്കാരവിശേഷം സ്ഥാപിക്കുകയും, ആ സംസ്കാരത്തെ ഭാരതം മുഴുവനും വ്യാപിപ്പിക്കുകയും, ഉജ്ജ്വലമായ ഒരു ആത്മീയ ഭൗതിക സംസ്കാരവും സംസ്കൃത ഭാഷയിലൂടെ വേദങ്ങളും മറ്റു ഗ്രന്ഥങ്ങളും രചിച്ച് പ്രചരിപ്പിക്കുകയും ചെയ്തു എന്നത് എത്രവിരോധാഭാസമാണെന്നു നോക്കുക.(ആടുമാടുകളെ മേച്ചുനടന്നവരുടെ capacity നോക്കുക!) സംസ്കാരരൂപീകരണമെന്നത് അനവധികാലഘട്ടങ്ങളുടെ പരിണാമത്തിലൂടെ വലിയ ഒരു ഭൂവിഭാഗത്തിൽ സംഭവിക്കുന്ന പ്രതിഭാസമാണ് എന്ന് പ്രസിദ്ധ പുരാവസ്തുശാസ്ത്രജ്ഞൻ എസ്.പി. ഗുപ്ത പറയുന്നതല്ലേ ശരി. (കള്ളത്തരം ചെയ്യുന്നവർക്കും പറയുന്നവർക്കും പ്രചരിപ്പിക്കു

നവർക്കും എന്തു പുരാവസ്തു, എന്തു ഗവേഷണം). ദ്രാവിഡന്മാരെന്ന അബദ്ധവ്യാഖ്യാനത്തിൽപ്പെടുത്തിയ ചോള-ചേരരാജാക്കന്മാർ, സംഘസാഹിത്യത്തിൽ പറയുന്നു: “തങ്ങൾ സൂര്യവംശ രാജാവായ ശ്രീരാമന്റേയും ചന്ദ്രവംശരാജാക്കന്മാരുടെയും പരമ്പരയിൽപ്പെട്ടവരാണെന്ന്. അതായത് ഈ രാജാക്കന്മാർ “ആര്യവംശജരായിരുന്നു”. അപ്പോൾ പിന്നെ ദ്രാവിഡരാജായിരുന്നു? ‘ദ്രാവിഡഗ്രന്ഥ’മായ തിരുക്കുറുൾ രചിച്ച ‘ദ്രാവിഡ’ ഋഷിയായ തിരുവള്ളൂവർ ‘ആര്യ’ ദേവനായ ബ്രഹ്മാവിന്റെ അനുഗ്രഹം വാങ്ങിയാണ് തിരുക്കുറളെഴുതിയത്! തിരുവള്ളൂവർ ബ്രഹ്മദേവന്റെ അവതാരമായിട്ടാണ് തമിഴർ (ADMK, DMK, MDMK ഉൾപ്പെടെയുള്ള ദ്രാവിഡ മുന്നേറ്റ കഴകപ്രവർത്തകരുൾപ്പടെ) കണക്കാക്കുന്നത്. പുരാതന തമിഴ്നാട്ടിലെ ഒരു കവിയും ആര്യ ദ്രാവിഡ വിവരണം ഒരിടത്തും നൽകുന്നില്ല. അഗസ്ത്യമഹർഷിയെ ഒരു വൈദികഋഷിയായി സംഘസാഹിത്യം ആരാധിക്കുന്നു. പരമേശ്വരന്റെ വലതുവശത്തുനിന്നുത്ഭവിച്ച ശബ്ദത്തിൽ നിന്ന് സംസ്കൃത വ്യാകരണം പാണിനിയും, ഇടതുവശത്തുനിന്നുത്ഭവിച്ച ശബ്ദത്താൽ അഗസ്ത്യമഹർഷി തമിഴ് വ്യാകരണവുമെഴുതിയെങ്കിൽ എവിടെയാണ് ആര്യദ്രാവിഡ ഭാഷാ വിഭജനം. ആദിവാസികൾ എന്ന പദപ്രയോഗവും, തമിഴ്നാട്ടിൽ ആഴ്ന്നിറങ്ങിയ ദ്രാവിഡ പദപ്രയോഗവും, ഗോത്രവർഗക്കാർ എന്ന പ്രയോഗവും. ആര്യനാക്രമണവാദത്തിന്റെ സന്തതികളാണ്. തമിഴ്, ദക്ഷിണേന്ത്യയുടെ ഭാഷയാണെന്നും സംസ്കൃതം ഉത്തരേന്ത്യക്കാരോടേതാണെന്നും വരുത്തിത്തീർക്കാൻ ബിഷപ്പ് കാർഡ്വെൽ മുതൽക്കിങ്ങോട്ട് തമിഴ് നിഘണ്ടു എഴുതിയവരെല്ലാം തമിഴിലുണ്ടായിരുന്ന നൂറുകണക്കിന് സംസ്കൃത പദങ്ങൾ മനഃപൂർവ്വം മാറ്റുകയാണുണ്ടായത്. 1940-50 കാലയളവിൽ തമിഴ് ഭാഷയിൽ നിന്നും എല്ലാ സംസ്കൃത പദങ്ങളും തുടച്ചുനീക്കാനുള്ള സാഹസവും നടത്തി. ദ്രാവിഡ-ആര്യ സ്പർധക്കായി കച്ചകെട്ടിയിറങ്ങിയവരെ, കേരളത്തിലേയും തമിഴ്നാട്ടിലേയും ബുദ്ധിജീവി വിഭാഗത്തിൽപ്പെടുന്ന, ഹൈസ്കൂൾ വിദ്യാഭ്യാസം മാത്രമുള്ള രാഷ്ട്രീയക്കാരുടെ ഒരു വൻപടത്തെ, സർവ്വാരത്ഥനാ സഹായിച്ചു.

ഹാരപ്പയിലേയും, സരസ്വതീനദീതടത്തിലേയും, ലോഥലിലേയും, പുതിയ പുരാവസ്തു ഗവേഷണ വിവരണങ്ങൾ ആര്യനധിക്രമണത്തെ അപ്പാടെ തിരസ്കരിക്കുന്നു. പടിഞ്ഞാറ് ഇറാന്റെ അതിർത്തി മുതൽ വടക്ക് തുർക്ക്മേനിയവരേയും ഹിന്ദുക്കുഷ് പർവ്വത നിരക്കപ്പുറത്തു കിടക്കുന്ന ബാക്ട്രിയവരെയും തെക്ക് ഗോദാവരി തടം വരെയും

ഏകദേശം ഇരുപതുലക്ഷം ചതുരശ്ര കിലോമീറ്റർ വിസ്തൃതിയിൽ ഒരു അതിപുരാതന സംസ്കൃതിയെക്കുറിച്ച് ഉജ്ജ്വലമായ വിവരണം ലഭിച്ചിരിക്കുന്നു. കാർബൺ ഡേറ്റിങ്ങ് സംവിധാനത്തിൽ കൃത്യമായ കാലഗണന ഇപ്പോൾ സാധ്യമാവുകയും, കാലിബംഗാൻ, ഭഗവാൻപുര, മെഹർഗർ, ലോമൽ തുടങ്ങിയ ആയിരത്തിൽപരം കേന്ദ്രങ്ങളിൽ നിന്നും ലഭിച്ച തെളിവുകളും പുരാവസ്തുക്കളും, അവയുടെ കൃത്യമായ കാലഘട്ടവും താരതമ്യം ചെയ്താൽ ആര്യനാക്രമണ സിദ്ധാന്തം ഒരു വലിയ കെട്ടുകഥയാണെന്ന് മനസ്സിലാക്കുവാൻ ഒരു വിഷമവുമുണ്ടാകില്ല. അമേരിക്കൻ പുരാവസ്തുഗവേഷണ ശാസ്ത്രജ്ഞൻ ജി. എഫ്. ഡേൽസിന്റെ സത്യസന്ധമായ വരികൾ വായിക്കുക. “വിപുലവും ഗഹനവുമായ പഠനങ്ങളിൽ നിന്ന് (എവിടെയും) ആയുധങ്ങളുപയോഗിച്ച് നടത്തിയ ആക്രമണങ്ങളുടേയോ, നശീകരണപ്രവർത്തനങ്ങളുടേയോ തെളിവ്നിഷേധം പോലും കിട്ടിയിട്ടില്ല”.

✠ സ്വസ്തിക ചിഹ്നം സിന്ധുനദീതടത്തിൽ നിന്ന് ലഭിച്ചതോടെ, അത് ആര്യന്മാർ പുറത്തുനിന്നു കൊണ്ടുവന്നതാണെന്ന വാദവും പൊളിഞ്ഞു. സരസ്വതീ നദീതടത്തിൽ നിന്നു കുതിരയുടെ അസ്തികുടം ലഭിച്ചതോടെ (വരാത്ത) ആര്യന്മാരാണ് കുതിരയെ ആക്രമണവേളയിൽ ഇവിടെകൊണ്ടുവന്നത് എന്നവാദവും അബന്ധമാണെന്ന് തെളിഞ്ഞു! ഇനി നിർത്തട്ടെ!

വിദ്യാർത്ഥികളേ! അദ്ധ്യാപകരേ! മാതാപിതാക്കളേ! നിങ്ങളും നിങ്ങളുടെ കുട്ടികളും പഠിക്കുന്ന ചരിത്രപുസ്തകത്തിലെ ആര്യനയിനിവേശ സിദ്ധാന്തം ശുദ്ധ അസംബന്ധമാണ്. അവയെ തിരുത്തുക. നമ്മുടെ വിദ്യാഭ്യാസ വകുപ്പിലും വിചക്ഷണരിലും മാറ്റം വരുത്താൻ നമുക്ക് സാധ്യമല്ല എങ്കിലും നമ്മുടെ കുഞ്ഞുങ്ങൾ നമ്മുടെ മാതൃഭൂമിയുടെ ചരിത്രം സത്യസന്ധമായി നിങ്ങളിൽനിന്ന് പഠിക്കട്ടെ .....

ഭാരതീയരിൽ അപകർഷതാബോധം സൃഷ്ടിക്കാനും, ഭാരതീയരെ വിഭജിച്ച് ഭരിച്ച് കൊള്ളയടിക്കാനും, ഭാരതീയ മുല്യങ്ങളെ ഇടിച്ചു താഴ്ത്തി മതപരിവർത്തനം ചെയ്യാനും വേണ്ടി മെനഞ്ഞെടുത്ത കെട്ടുകഥയാണ് മേൽവിവരിച്ച

**ആര്യനയിനിവേശ (ആര്യനാക്രമണ) സിദ്ധാന്തം**  
**ഇതു നാം പഠിക്കണോ ? പഠിപ്പിക്കണോ ?**

